

## भांकरोटा में वाहन की टक्कर से राहगीर की मौत

जयपुर। भांकरोटा थाना इलाके में अज्ञात वाहन की टक्कर से सड़क पार कर रहे एक राहगीर की मौत हो गई। हादसे में गंभीर रूप से घायल हुए व्यक्ति को उपचार के लिए सवाई मानसिंह अस्पताल ले जाया गया, जहां चिकित्सकों ने उसे मृत घोषित कर दिया।

पुलिस के अनुसार हादसा कुछ दिन पहले रात के समय भांकरोटा पुलिस पर हुआ। एक अज्ञात राहगीर सड़क पार कर रहा था। इसी दौरान पुलिस पर चढ़ते समय किसी तेज रफ्तार अज्ञात वाहन ने उसे जोरदार टक्कर मार दी। टक्कर इतनी भीषण थी कि राहगीर गंभीर रूप से घायल हो गया।

सूचना मिलने पर पुलिस और एम्बुलेंस मौके पर पहुंची तथा घायल को तत्काल एसएमएस अस्पताल के ट्रॉमा सेंटर पहुंचाया गया, लेकिन इलाज के दौरान उसकी मौत हो गई।

भांकरोटा थाना पुलिस ने बताया कि मृतक की अब तक शिनाख्त नहीं हो पाई है। हादसे में चेहरे पर गंभीर चोट लगने के कारण उसका चेहरा काफी क्षत-विक्षत हो गया है। पुलिस ने शव को पहचान के लिए एसएमएस अस्पताल की मोर्चरी के डीप फ्रीज में सुरक्षित रखवाया है।

पुलिस ने मामला दर्ज कर अज्ञात वाहन की तलाश शुरू कर दी है।

## पूर्व आरएएस को दिए विभागीय आरोप पत्रों पर रोक

जयपुर। राजस्थान हाईकोर्ट ने भ्रष्टाचार से जुड़े मामले में पूर्व आरएएस को रिटायर होने से ठीक पहले विभाग की ओर से दिए आरोप पत्रों पर अंतरिम रोक लगा दी है। इसके साथ ही अदालत ने राज्य सरकार को नोटिस जारी कर जवाब तलब किया है। जस्टिस अनिल कुमार उपमन की एकलपीठ ने यह आदेश पूर्व आरएएस बीएल मेहरडा की ओर से दायर याचिका पर प्रारंभिक सुनवाई करते हुए दिए।

याचिका में अधिवक्ता देवकृष्ण पुरोहित ने अदालत को बताया कि याचिकाकर्ता के खिलाफ एसीबी ने 12 अप्रैल, 2021 को मामला दर्ज किया था। जिसमें आरोप पत्र पेश किया जा चुका है। वहीं साल 2022 में उसके खिलाफ आय से अधिक संपत्ति को लेकर एसीबी ने एक अन्य एफआईआर दर्ज की, लेकिन बाद में उसमें एफआर पेश कर दी गई। याचिका में कहा गया कि याचिकाकर्ता को राज्य सरकार ने घटना से चार साल की देरी से 9 मई, 2025 और 29 अगस्त, 2025 को विभागीय आरोप पत्र दिए। वहीं याचिकाकर्ता ने 31 अगस्त, 2025 को सेवानिवृत्ति ले ली थी। याचिका में बताया

## देवनानी ने प्रौद्योगिकी दिवस पर बधाई दी

जयपुर। विधानसभा अध्यक्ष वासुदेव देवनानी ने राष्ट्रीय प्रौद्योगिकी दिवस के अवसर पर प्रदेशवासियों को शुभकामनाएं दी हैं। उन्होंने कहा कि 11 मई 1998 को भारत ने पोखरण में सफल परमाणु परीक्षण कर वैश्विक पटल पर अपनी तकनीकी क्षमता का परिचय दिया था। इसी दिन डॉ. एपीजे अब्दुल कलाम के नेतृत्व में विकसित अग्नि मिसाइल का सफल परीक्षण भी हुआ था। इस ऐतिहासिक उपलब्धि के साथ यह दिवस राष्ट्र की ऐतिहासिक तकनीकी उपलब्धि का कीर्तितान करता है। 11 मई को राष्ट्रीय प्रौद्योगिकी दिवस मनाया जाता है। स्पीकर देवनानी ने कहा कि प्रौद्योगिकी आज के युग की सबसे महत्वपूर्ण कड़ी है। यह न केवल आर्थिक विकास का आधार है, बल्कि शिक्षा, स्वास्थ्य, कृषि, रोजगार और शासन व्यवस्था को अधिक पारदर्शी, कुशल एवं जनसुलभ बनाने का माध्यम भी है।

# एसीबी ने जल जीवन मिशन घोटाले में संजय बड़ाया को गिरफ्तार किया

## 20 हजार करोड़ के टेंडरों में भ्रष्टाचार की जांच तेज

जयपुर। भ्रष्टाचार निरोधक ब्यूरो की विशेष जांच टीम (एसआईटी) ने जल जीवन मिशन में हुए हजारों करोड़ रुपए के कथित भ्रष्टाचार मामले में बड़ी कार्रवाई करते हुए आरोपी संजय बड़ाया को गिरफ्तार किया है। एसीबी द्वारा दर्ज प्रकरण संख्या 245/2024 में आरोपी संजय बड़ाया को थाईलैंड यात्रा से लौटने पर पूर्व में जारी लुकआउट सर्कुलर के आधार पर दिल्ली एयरपोर्ट पर डिटेन किया गया था। इसके बाद विशेष टीम उसे ब्यूरो मुख्यालय जयपुर लेकर पहुंची, जहां पूछताछ के बाद गिरफ्तार कर न्यायालय में पेश किया गया। अदालत ने आरोपी को 13 मई 2026 तक पुलिस रिमांड पर भेज दिया है।



आरोपी संजय बड़ाया

वहीं मामले में पूर्व मंत्री महेश जोशी को भी सोमवार को न्यायालय में पेश किया गया, जहां से उन्हें न्यायिक हिरासत में भेज दिया गया। एसीबी ने बताया कि मामले में अनुसंधान जारी है और कई महत्वपूर्ण तथ्य सामने आ रहे हैं।

एसीबी जांच में सामने आया है कि मैसर्स गणपति टचयूबलैब कम्पनी के प्रोप्राइटर महेश मित्तल तथा मैसर्स श्याम टचयूबलैब कम्पनी के प्रोप्राइटर पदमचंद जैन ने इरकॉन इंटरनेशनल लिमिटेड के फर्जी कार्यपत्रों प्रमाण पत्र तैयार करवाए। आरोप है कि तत्कालीन मंत्री महेश जोशी, तत्कालीन अतिरिक्त

- संजय बड़ाया को थाईलैंड यात्रा से लौटने पर पूर्व में जारी लुकआउट सर्कुलर के आधार पर दिल्ली एयरपोर्ट पर डिटेन किया
- मामले में अब तक 12 आरोपियों की गिरफ्तारी हो चुकी है

मुख्य सचिव पीएचईडी सुबोध अग्रवाल, विभागीय मुख्य अभियंताओं, अतिरिक्त मुख्य अभियंताओं, संवेदकों और अन्य निजी व्यक्तियों, विशेष रूप से संजय बड़ाया के साथ मिलीभगत कर इन फर्जी प्रमाण पत्रों के आधार पर करीब 960 करोड़ रुपए के टेंडर हासिल किए गए।

जांच एजेंसी के अनुसार जल जीवन मिशन के तहत 50 करोड़ रुपए से अधिक के मेजर प्रोजेक्ट्स में नियमों के विरुद्ध साइट विजिट प्रमाण-पत्र की अनिवार्यता जोड़ी गई। इससे बोलीदाताओं की पहचान उजागर हुई और टेंडर पुलिंग के जरिए 30 से 40 प्रतिशत तक अधिक प्रीमियम पर टेंडर स्वीकृत किए गए। एसीबी का दावा है

कि ऐसे टेंडरों की कुल राशि करीब 20 हजार करोड़ रुपए है।

जांच में यह भी सामने आया है कि संजय बड़ाया तत्कालीन मंत्री महेश जोशी का करीबी था और विभागीय कार्यों में हस्तक्षेप करता था। आरोप है कि ठेकेदारों से नजदीकी संबंधों के चलते रिश्वत राशि के लेनेदेने हुए। इसके अलावा पीएचईडी अधिकारियों पर तबादलों और विभागीय कार्रवाई का दबाव बनाकर ट्रांसफर-पोस्टिंग के बदले मोटी रिश्वत लेने के तथ्य भी सामने आए हैं।

मामले में अब तक 12 आरोपियों की गिरफ्तारी हो चुकी है। इनमें पूर्व मंत्री महेश जोशी, सेवानिवृत्त आईएस सुबोध अग्रवाल, मुख्य अभियंता दिनेश

गोयल, के.डी. गुप्ता, सुभांशु दीक्षित, सुशील शर्मा, नीरज कुमार, विशाल सक्सेना, अरुण श्रीवास्तव, डी.के. गोड, महेंद्र प्रकाश सोनी तथा निजी व्यक्ति मुकेश पाठक शामिल हैं।

वहीं तीन फरार आरोपियों - तत्कालीन अधीक्षक अभियंता मुकेश गोयल, तत्कालीन अधिशाषी अभियंता जितेंद्र शर्मा और निजी व्यक्ति सजीव गुप्ता - के खिलाफ न्यायालय से स्थायी गिरफ्तारी वारंट जारी किए गए हैं। एसीबी इन आरोपियों को उद्घोषित अपराधी घोषित करवाने की कार्रवाई भी कर रही है।

एसीबी के अनुसार मामले में पांच अन्य आरोपियों को माननीय उच्च न्यायालय से गिरफ्तारी पर राहत मिली हुई है।

पूरे मामले की जांच उप महानिरीक्षक पुलिस डॉ. रामेश्वर सिंह के निदेशन में गठित एसआईटी कर रही है। टीम में अतिरिक्त पुलिस अधीक्षक हिमांशु, महावीर प्रसाद शर्मा और भूपेंद्र शामिल हैं।

## गौशाला में अनुदान अनियमितता व भूमि उपयोग की जांच शुरू

जयपुर। टॉक रोड सांगानेर स्थित पिंजरापोल गौशाला एक बार फिर गंभीर विवादों के दौर में आ गई है। गौशाला विवादों अनुदान में कथित वित्तीय अनियमितताओं, भूमि उपयोग में बदलाव, व्यावसायिक गतिविधियों के संचालन तथा विभागीय नियमों की अनदेखी के आरोपों के बाद राज्य सरकार और गोपालन विभाग ने मामले में सख्त रुख अपनाते हुए जांच और वसूली की कार्रवाई शुरू कर दी है। सामने आए तथ्यों और शिकायतों के आधार पर पूरे प्रकरण की बहुस्तरीय जांच की जा रही है।

राज्य सरकार ने मुख्य सचिव कार्यालय के डायरी के माध्यम से प्राप्त अधिवक्ता मुनीष कुमार शर्मा द्वारा प्रस्तुत कानूनी सूचना (लोगल नोटिस) के आधार पर तीन सदस्यीय जांच समिति गठित की है। समिति को गौशाला में अनुदान वितरण, पशुधन अभिलेखों में कथित विवरणों, जानकारी छिपाने, दान राशि के संभावित दुरुपयोग, पशुओं की असामान्य मृत्यु

- अधिक भुगतान राशि की प्रभावी वसूली कर शासन एवं महालेखाकार कार्यालय को अवगत कराने के निर्देश

दर, व्यावसायिक गतिविधियों के संचालन तथा साखरनाक कृषि पद्धतियों जैसे गंभीर आरोपों की विस्तृत जांच के निर्देश दिए गए हैं।

जांच समिति में डॉ. हनुमान सहाय मीणा को अध्यक्ष बनाया गया है। वहीं डॉ. महेश कुमार शर्मा तथा डॉ. कौशल कुमार मण्डावरा को सदस्य नियुक्त किया गया है। समिति को सभी तथ्यों एवं साक्ष्यों के आधार पर विस्तृत रिपोर्ट शीघ्र निदेशालय को सौंपने के निर्देश दिए गए हैं।

इधर गोपालन विभाग ने गौशाला सहायता अनुदान योजना में कथित अनियमितताओं को गंभीर मानते हुए आर्थिक कार्रवाई भी शुरू कर दी है।

निदेशालय गोपालन द्वारा जिला संयुक्त निदेशक, पशुपालन विभाग जयपुर को जारी निर्देशों में पिंजरापोल गौशाला को जारी की गई लगभग 2 करोड़ 21 लाख 55 हजार 820 रुपये की अधिक वसूली अनियमित सहायता राशि की वसूली सुनिश्चित करने को कहा गया है।

विभागीय पत्र के अनुसार महालेखाकार (लेखापरीक्षा-2), राजस्थान जयपुर की ऑडिट समीक्षा में गौशाला सहायता अनुदान वितरण में गंभीर विवरणों सामने आई थीं। इसके बाद संबंधित अधिकारियों से विस्तृत प्रतिवेदन, जांच रिपोर्ट तथा अब तक की गई कार्रवाई की जानकारी तत्काल उपलब्ध कराने के निर्देश दिए गए हैं। साथ ही अधिक भुगतान राशि की प्रभावी वसूली कर शासन एवं महालेखाकार कार्यालय को अवगत कराने को कहा गया है। विभागीय स्तर पर पूरे मामले की निगरानी की जा रही है तथा जवाबदेही तय करने की प्रक्रिया भी प्रारंभ कर दी गई है।

## पांच करोड़ की ठगी करने वाला शातिर गिरफ्तार

जयपुर। जयपुर दक्षिण जिला पुलिस ने साइबर अपराधियों के खिलाफ चलाए जा रहे विशेष अभियान ऑपरेशन म्यूल हंट के तहत शिवापथ थाना पुलिस ने कार्रवाई करते हुए एक शातिर साइबर ठग और हिस्ट्रीशीटर को गिरफ्तार किया है। पुलिस जांच में सामने आया कि आरोपित बैंक खाते उपलब्ध करवाकर देशभर में सक्रिय साइबर ठगी सिंडिकेट से जुड़ा हुआ था। पुलिस ने उसके कब्जे से भारी मात्रा में बैंक दस्तावेज, नकदी और एक लजरी कार बरामद की है। फिलहाल आरोपित से पूछताछ की जा रही है। आरोपी अक्षय कुमार मीणा (28) निवासी कुण्डेरा जिला सवाई माधोपुर हाल मुहाना का रहने वाला है। आरोपित मुहाना थाने का घोषित हिस्ट्रीशीटर है। पुलिस ने बताया कि आरोपित के पास से बरामद चेक बुक और पासबुक के खातों को केंद्रीय साइबर पुलिस पोर्टल 1930 पर जांचा गया, जिसमें देश के विभिन्न राज्यों से 13 साइबर शिकायतें दर्ज मिलीं। प्रारंभिक जांच में सामने आया कि इन खातों के जरिए करीब 5 करोड़ रुपये की साइबर ठगी को अंजाम दिया।

# सहकारिता विभाग के शासन सचिव ने राजस्थान संपर्क हेल्पलाइन का निरीक्षण किया

जयपुर। सहकारिता विभाग के शासन सचिव डॉ. समित शर्मा ने सोमवार को शासन सचिवालय स्थित राजस्थान संपर्क हेल्पलाइन (181) का निरीक्षण कर विभाग से संबंधित प्रकरणों एवं शिकायतों की समीक्षा की। उन्होंने हेल्पलाइन के माध्यम से परिवारियों से संवाद कर उनकी शिकायतें सुनीं और तत्काल निस्तारण करवाया। शासन सचिव ने विभागीय अधिकारियों को स्पष्ट निर्देश दिए कि संपर्क पोर्टल पर दर्ज शिकायतों का त्वरित, समयबद्ध और गुणवत्तापूर्ण निस्तारण सुनिश्चित किया जाए।

डॉ. शर्मा ने कहा कि सहकारिता विभाग की जनकल्याणकारी योजनाओं का प्रभावी क्रियान्वयन सुनिश्चित करने के लिए संपर्क पोर्टल पर दर्ज शिकायतों की नियमित मॉनिटरिंग एवं गुणवत्तापूर्ण निस्तारण अत्यंत आवश्यक है। उन्होंने



शासन सचिव डॉ. समित शर्मा ने राजस्थान संपर्क हेल्पलाइन (181) का निरीक्षण कर प्रकरणों एवं शिकायतों की समीक्षा की।

अधिकारियों को निर्देश दिए कि प्रत्येक परिवारी को समयबद्ध एवं तथ्यात्मक जवाब उपलब्ध करवाया जाए। शिकायतों के निस्तारण में केवल औपचारिक जवाब देने की बजाय समस्याओं का व्यवहारिक समाधान सुनिश्चित किया जाए, ताकि आमजन का

सहकारिता तंत्र पर विश्वास और अधिक मजबूत हो सके। उन्होंने कहा कि विभागीय अधिकारियों के बीच बेहतर समन्वय स्थापित कर शिकायत समाधान की प्रक्रिया को और अधिक प्रभावी बनाया जाए।

- सहकारिता विभाग के 96 प्रतिशत प्रकरणों का हुआ निस्तारण
- फसली ऋण की राशि में अनियमितता की शिकायत पर व्यवस्थापक निलंबित, धारा 55 की जांच के निर्देश

परिवादी ने बताया कि महाराजावास ग्राम सेवा सहकारी समिति के व्यवस्थापक ने उन्हीं अल्पकालीन फसली ऋण की स्वीकृत पूरी राशि उपलब्ध नहीं कराई। उन्होंने बताया कि उनके द्वारा प्रतिवर्ष 40 हजार रुपये कोंपोरेटिव बैंक में जमा करवाये हैं,

लेकिन इस बार 51 हजार 460 रुपये जमा करवाये गये है।

जून, 2025 का 11 हजार रुपये का भुगतान उन्हें नहीं दिया गया है। इस पर शासन सचिव ने पैक्स व्यवस्थापक और केन्द्रीय सहकारी बैंक, अलवर के प्रबंध निदेशक, सभी को कॉन्फ्रेंस हॉल से जोड़ा एवं एम.डी अपेक्स बैंक से तत्काल मामले को पूर्ण जांच करवाया। समिति व्यवस्थापक अभय यादव द्वारा भुगतान नहीं किये जाने तथा शिकायत सही मानने पर पैक्स व्यवस्थापक सहाय यादव को निलम्बित करने के निर्देश दिए। साथ ही अलवर के प्रबंध निदेशक राजस्थान सहकारी अधिनियम की धारा-55 के अंतर्गत जांच के आदेश दिये एवं प्रकरण में जांच कर 7 दिवस में रिपोर्ट प्रस्तुत करने के भी निर्देश दिए।

## सार-समाचार

### अंबिका प्रकाश का जन्मदिन मनाया



जयपुर। ब्राह्मण समाज राजस्थान के प्रदेश अध्यक्ष अंबिका प्रकाश पाठक का जन्मदिन सोमवार को प्रदेशभर में उत्साह, श्रद्धा और सेवा कार्यों के साथ धूमधाम से मनाया गया। इस अवसर पर समाज के कार्यकर्ताओं और पदाधिकारियों ने विभिन्न सामाजिक एवं जनसेवा कार्यक्रम आयोजित कर समाजहित का संदेश दिया। जन्मदिन पर सुबह से ही कार्यकर्ताओं द्वारा अस्पतालों में मरीजों की सेवा की गई। मरीजों और उनके परिजनों को फल वितरित किए गए। कई स्थानों पर जरूरतमंद लोगों को भोजन सामग्री एवं अन्य उपयोगी वस्तुएं वितरित की गईं। वहीं ब्राह्मण समाज द्वारा पाठक निवास पर ब्राह्मण समाज राजस्थान के प्रदेशाध्यक्ष पंडित अंबिका प्रकाश पाठक का जिलाध्यक्ष भुवनेश तिवारी के नेतृत्व में भव्य सम्मान किया गया। इस अवसर पर उन्हें शॉल, साफा, माला, दुपट्टा एवं भगवान परशुराम जी की प्रतिमा भेंट कर सम्मानित किया गया। कार्यक्रम के दौरान पदाधिकारियों ने पक्षियों के लिए परिदे लगाए तथा गायों को चारा खिलाकर पाठक का जन्मदिन सेवा कार्यों के साथ मनाया। इस अवसर पर विप्र कल्याण बोर्ड की पूर्व उपाध्यक्ष मंजू शर्मा, प्रदेश कार्यकारिणी सदस्य गोपाल शर्मा, जिला महासचिव बनवारी लाल शर्मा, काशीनाथ दीक्षित, नगेंद्र वशिष्ठ, अरुण पांडे, नरेंद्र सिंह सोलंकी, नमीता अग्रवाल सहित समाज के अनेक लोग उपस्थित रहे।

## चेतना व दीपिका को पी. एच. डी. की उपाधि मिली



जयपुर। दीपिका यादव व चेतना यादव को ज्योति विधापीठ महिला विश्वविद्यालय जयपुर की ओर से पी एच डी की उपाधि प्रदान की गई

है। दीपिका को यह उपाधि 'बायो सिंथेसिस ऑफ जड एन एस ई और सी डी एस ई कैंवेंसनल एण्ड इनवर्टेड कोरसैल नैनो स्ट्रक्चर (फिजिक्स) विषय पर शोध के लिए दी गई है। इन्होंने यह शोध कार्य डॉ. नयन मिश्रा के निदेशन में पूरा किया है। व चेतना यादव को यह उपाधि 'ज्योग्राफिकल स्टडी ऑफ द्राइफ्रेक्शन ऑफ क्लाइमेट चेंज इन रुतल एण्ड अरबन ऐरिया ऑफ राजस्थान' (ज्योग्राफी) विषय पर शोध के लिए दी गई है। इन्होंने यह शोध कार्य डॉ. राजू शर्मा के निदेशन में पूरा किया है।

## शीर्ष सहकारी बैंक का जैम जागरूकता सत्र आयोजित

जयपुर। सहकारी संस्थाओं की खरीद प्रक्रिया को पारदर्शी रखने में जैम पोर्टल का महत्व बताया गया। गवर्नर ई-मार्केट प्लस पोर्टल के संबंध में सोमवार को वी.सी. के माध्यम से सहकारी बैंकों के लिए प्रशिक्षण कार्यक्रम आयोजित किया गया। जिसमें राजस्थान राज्य सहकारी बैंक एवं केन्द्रीय सहकारी बैंकों के अधिकारियों द्वारा भाग लिया गया। जैम प्रशिक्षण सत्र में जैम के वरिष्ठ सहायक निदेशक द्वारा जैम पोर्टल के प्रभावी उपयोग एवं ऑनलाइन खरीद प्रक्रिया को सरल एवं पारदर्शी बनाने की जानकारी दी। प्रशिक्षणार्थियों को पोर्टल पर पंजीकरण, सामग्री एवं सेवाओं की खरीद, बिडिंग प्रक्रिया में भागदारी और ऑनलाइन भुगतान सहित तकनीकी अपडेट्स से अवगत कराया गया।

## बिजली चोरी के 2 मामले पकड़े

जयपुर। जयपुर डिस्कॉम की सतर्कता शाखा ने सोमवार को सतर्कता कार्यवाही के दौरान हाथोज उपखण्ड क्षेत्र के निवारक रोड स्थित हनुमान नगर-प्रथम तथा गणेश धाम में दो अश्रुलु उपभोक्तों को विद्युत चोरी करते पकड़ा। इन पर लगभग 4 लाख 42 हजार रूपए का जुर्माना लगाया गया है। अतिरिक्त पुलिस अधीक्षक (सतर्कता), महेंद्र कुमार शर्मा ने बताया कि अधिशाषी अभियंता सतर्कता चेतन स्वरूप भंसाली के नेतृत्व में यह कार्यवाही की गई। जांच में पाया गया कि एक उपभोक्ता द्वारा मीटर के इनपुट टर्मिनल में सीधे लोड वायर जोड़कर तथा दूसरे उपभोक्ता द्वारा मीटर के मुख्य इनपुट टर्मिनल से सीधे तार जोड़कर विद्युत चोरी की जा रही थी, जिनका संयुक्त रूप से 15.16 कि.वॉल्ट लोड पाया गया। टीम ने विद्युत चोरी की वीसीआर भर कर कुल 4 लाख 42 हजार रूपए का जुर्माना लगाया।

## पोर्ट ऑफ स्पेन में जयपुर फुट के स्थाई केन्द्र का उद्घाटन



इच्छा। वेस्ट इंडीज के देश ट्रिनिडाड और टोबैगो की राजधानी पोर्ट ऑफ स्पेन में जयपुर फुट के एक स्थाई केन्द्र का उद्घाटन ट्रिनिडाड और टोबैगो की प्रधान मंत्री कमला प्रसाद बरसेसर ने किया। इस अवसर पर भारत के निदेश मंत्री एस. जयशंकर, ट्रिनिडाड और टोबैगो के स्वास्थ्य मंत्री लकाम बोदो तथा ट्रिनिडाड और टोबैगो स्थित भारतीय उच्चायुक्त डॉ. प्रदीप राजपुरोहित तथा प्रसिद्ध क्रिकेट खिलाड़ी ब्रायन लॉरा भी उपस्थित थे। जयपुर फुट यू.एस.ए. तथा भगवान महावीर विकलांग सहायता समिति के आर्थिक और मूशन तथा अन्य उपकरणों के सहयोग से स्थापित इस स्थायी केन्द्र को वहाँ की सरकार ने राष्ट्रीय संस्थान का दर्ज देकर इसका नाम नेशनल प्रोस्थेटिक सेंटर रखा है। भगवान महावीर विकलांग सहायता समिति के संस्थापक और मुख्य संरक्षक डी.आर. मेहता ने प्रधान मंत्री कमला बरसेसर को इस संस्थान की स्थापना पर हार्दिक बधाई दी और कहा कि इस केन्द्र से विकलांगों का पुर्नवास सम्भव हो सकेगा। वी.एम.वी.एस.एस. के संस्थापक डी.आर. मेहता ने बताया कि कर्रियों, इस्लामाबाद, तंजानिया, मॉरिशस, कॉंगो आदि देशों में भी वी.एम.वी.एस.एस. के सहयोग से केन्द्र संचालित हो रहे हैं। उद्घाटन समारोह में प्रधान मंत्री कमला बरसेसर ने प्रधान मंत्री नरेंद्र मोदी के अलावा वी.एम.वी.एस. एस. के अध्यक्ष डी.आर. मेहता और जयपुर फुट यू.एस.ए. के चेयरमैन प्रेम भण्डारी और जयपुर फुट यू.एस.ए. के सदस्यों के आर्थिक सहयोग के लिए धन्यवाद दिया। उन्होंने निदेश मंत्री एस. जयशंकर और उच्चायुक्त डॉ. प्रदीप राजपुरोहित का भी धन्यवाद किया। उद्घाटन समारोह में जयपुर फुट यू.एस.ए. के अन्तर्राष्ट्रीय मामलों के उपाध्यक्ष अजय पटेल, डॉ. सोना रामदथ जूनियर और अमित अलव भी उपस्थित थे।

## हत्या के मामले में पांच साल फरार स्थाई वारंटी चाकसू से गिरफ्तार

जयपुर। जयपुर पूर्व जिला पुलिस की ओर से वारंछित अपराधियों की धरपकड़ के लिए चलाए जा रहे विशेष अभियान के तहत कानोता थाना पुलिस ने वर्ष 2015 के एक बहुचर्चित हत्या (मर्डर) के मामले में पिछले 5 साल से लगातार फरार चल रहे और माननीय न्यायालय द्वारा घोषित स्थाई वारंटी को गिरफ्तार किया है। शातिर आरोपी पुलिस से बचने के लिए लगातार ठिकाने बदल रहा था और उसने मोबाइल फोन का इस्तेमाल करना भी पूरी तरह बंद दिया था। पुलिस उपायुक्त (जयपुर पूर्व) रंजीत शर्मा ने बताया कि 9 मई 2015 को परिवारों का लूटमार जोगी निवासी हरश्याम (थाना कानोता) ने एक रिपोर्ट दर्ज कराई थी। जहां जांच पड़ताल के बाद पुलिस ने आरोपित दिलखुश जोगी को गिरफ्तार कर लिया था।